

علم تفسیر اور اس کی اہمیت

عبدالحمید خان عباسی *

علم تفسیر کی اہمیت بیان کرنے سے قبل مناسب معلوم ہوتا ہے کہ اس علم کے مفہوم کو بیان کیا جائے تاکہ کسی فہم کا ابہام نہ رہے۔

علم تفسیر کا مفہوم

الف۔ لغوی مفہوم

لفظ ”تفسیر“ کا مادہ فُسر (ف، س، ر) سے ہے اور یہ باب تفعیل سے مصدر ہے جس کے معنی ہیں ظاہر کرنا، کشف کرنا، بند چیز کو کھولنا (بے جواب کرنا، زنگا کرنا)، تشریح کرنا، توضیح و تفصیل کرنا اور کسی عبارت کے مطلب کو واضح اور بیان کرنا۔ (۱) قرآن مجید میں ارشادِ بانی ہے:

﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَخْسَنَ تَفْسِيرًا﴾ (۲)

(وہ جو بھی مثال آپ کی خدمت میں لا کیں گے ہم اس (مثال) کے عوض آپ کے پاس ہتھ اور بہترین تفصیل لا کیں گے)

علامہ محمد بن جریر طبریؓ نے اس آیت کے تحت ابن عباسؓ کی روایت میں تفسیر سے مراد ”تفصیل“ اور مجاہدؓ کی روایت میں تفسیر سے مراد ”بیان“ لیا ہے۔ (۳)

قاضی محمد زاہد حسینؒ نے لغوی اعتبار سے تفسیر کا مفہوم یوں بیان کیا ہے:

”تفسیر کا لفظی معنی وہ طریق کار ہے جس سے کسی چیز کی حقیقت تلاش کی جائے جیسا کہ طبیب مریض کا حال معلوم کرنے کے لیے پورے غور و فکر سے کام لیتا ہے۔“ (۴)

ب۔ اصطلاحی مفہوم

اصطلاح میں تفسیر کے معنی ہیں (مقرر، قیود کا لحاظ رکھتے ہوئے) قرآن مجید کی تشریع و توضیح اور فضیل کرنا، اس کے مشکل الفاظ اور جملوں کے مفہوم و مطلب کو ظاہر کرنا۔ علماء نے تفسیر کی کئی تعریفیں کی ہیں جیسے:

۱۔ علامہ زرشی کہتے ہیں کہ:

”تفسیر وہ علم ہے جس کے ذریعہ اللہ تعالیٰ کی کتاب، جو کہ نبی علیہ الصلوٰۃ والسلام پر نازل ہوئی، کے مطالب، اس کے احکام اور اس کی حکمت صحیحی جاسکتی ہے۔“ (۵)

۲۔ علامہ ابو حیان اندری لکھتے ہیں:

”تفسیر وہ علم ہے جس میں الفاظ قرآن کی کیفیت نطق و تلفظ، ان کے مدلولات، ان کے مفرد اور مرکب ہونے کے احکام، حالت ترکیب میں ان کے معانی اور ان کے ترتیبات سے بحث کی جاتی ہے۔“ (۶)

وضاحت

ابو حیان نے اس تعریف کی وضاحت یوں کی ہے:

- (i) اس تعریف میں ”علم“ کا لفظ جنس کی حیثیت رکھتا ہے جس میں سب علوم داخل ہو سکتے ہیں۔
- (ii) الفاظ قرآن کی کیفیت نطق سے مراد ”علم قرأت“ ہے۔
- (iii) الفاظ قرآن کے مدلولات سے مراد ان الفاظ کے معانی ہیں اور اس کا تعلق علم لغت سے ہے۔
- (iv) مفرد اور مرکب کے احکام سے مراد علم صرف، علم نحو (عربی گرامر)، علم بیان اور علم بدیع (فصاحت و بلاغت) ہے۔
- (v) حالت ترکیب میں الفاظ قرآن کے معانی سے مراد یہ ہے کہ کبھی لفظ کے ظاہری معنی مراد نہیں ہوتے اور اس کو مجاز پر محول کیا جاتا ہے اس کا تعلق علم معانی اور بیان سے ہے۔

(vi) تہمت سے ناخ و منسون کی معرفت، آیات کا شانِ نزول اور مہماں قرآن کا بیان کرنا ہے۔ (۷)

۳۔ مولانا محمد مالک کاندھلوی نے تفسیر کے مفہوم کو یوں بیان فرمایا ہے:

”...تفسیر کا مفہوم یہ ہے کہ کلام اللہ کے مدلول و مفہوم کے ساتھ یہ بھی بیان کرنا کہ

(i) نزول قرآن کا سبب کیا ہے۔

(ii) اور احوال نزول، زمانہ نزول اور واقعات متعلقہ کیا ہیں؟

(iii) اور یہ کہ آیات مکیہ ہیں یا مدنیہ، حکم ہیں یا نتیاب، ناخ ہیں یا منسون، خاص ہیں یا عام، مطلق ہیں یا مقید، جمل ہیں یا مفصل؟

(iv) اور احکام حلال و حرام کس طرح مستبط ہو رہے ہیں؟

(v) آیات کی دلالت حلت پر ہے یا حرمت پر یا کراہت و استحباب پر؟

(vi) مضمون و عید پر مشتمل ہے یا وعد پر امثال و عبر کا مضمون ہے یا واقعات و قصص کا؟“ (۸)

گویا ان تمام پہلوؤں کی تشریح و توضیح کو تفسیر کہا جائے گا۔

ڈاکٹر محمد سینی ذہنی تفسیر کی مختلف تعریفات ذکر کرنے کے بعد لکھتے ہیں کہ:

”ذکورہ صدر چاروں تعریفات میں یہ بات قدر مشترک کے طور پر پائی جاتی ہے کہ تفسیر ایک ایسا علم ہے جس میں انسانی استطاعت کی حد تک مراد الہی کو واضح کرنے کی کوشش کی جاتی ہے۔ اس بنیاد پر علم تفسیر ہر اس علم کو سوئے ہوئے ہے جس پر مراد الہی کا سمجھنا موقوف ہو۔“ (۹)

تاویل کا مفہوم

الف لغوی مفہوم

عربی لغت کے اعتبار سے ”تاویل“ باب تفعیل سے مصدر ہے (أَوْلُ يُؤْوَلُ تَأْوِيلًا، مُؤْوَلُ، مُؤْوَلَ) اس کا مصدر ”أَوْلُ“ ہے۔ یعنی تاویل ”أَوْلُ“ سے تکا ہے جس کے معنی ہیں رجوع

کرنا، جیسا کہ قاموس میں ہے "آل إلیا— آولاً" (۱۰) یعنی رجوع کرنا، اول کا معنی پھیرنا بھی ہے
قاضی ابوالبقاء لکھتے ہیں:

"التاویل فی اللغة من الأول و هو الا نصراف" (۱۱)

(تاویل کا لفظ اول سے ماخوذ ہے جس کے معنی ہیں پھیرنا)۔

بعض کہتے ہیں کہ تاویل "ایالہ" سے ماخوذ ہے جس کے معنی ہیں سیاست و حکمرانی۔ گویا "مؤقیل"
(تاویل کرنے والا) کلام پر حکمرانی کرتا ہے اور اس کے معانی کو مناسب موقع دلکش عطا کرتا ہے۔ (۱۲)

تاویل چونکہ باب "فعیل" سے مصدر ہے۔ اس لیے اس کے لغوی معنی ہوں گے اصل کی طرف لوٹانا،
پھیرنا، موڑنا۔ اس لغوی تحقیق کی بنیاد پر تاویل کرنے کا مطلب ہے کسی لفظ کے متعدد معانی میں سے کسی ایک
مناسب و موزع معنی کی طرف رجوع کرتے ہوئے اسے اختیار کر لینا۔

قرآن مجید میں تاویل کا لفظ "تفصیر و تعمیم" (۱۳)، "نتیجه و انجام" (۱۴) اور خواب کی تعبیر (۱۵) کے
لیے استعمال ہوا ہے۔ لیکن یہ لفظ اپنے مشہور لغوی معنی کے اعتبار سے لفظ تفسیر کا ہم معنی (متراوِف)
ہے (۱۶) گویا تاویل کے معنی ہوئے تشریح و توضیح کرنا۔

ب۔ اصطلاحی مفہوم

اصطلاح میں تاویل کا مفہوم یہ ہے کہ جب قرآن مجید کی کسی آیت یا کسی لفظ کے متعدد معانی ہوں تو ان معانی
میں سے ایک ایسے معنی کو دلیل و مذہب سے منتخب کر لینا جس معنی کا تقاضا وہ لفظ (یا آیت) کرتا ہے۔ انتخاب معنی
کا عمل تاویل کہلاتا ہے۔ گویا متعدد معانی میں سے کسی ایک معنی کی طرف رجوع کرنا تاویل ہے۔ چنانچہ عالمہ
جز جانی لکھتے ہیں:

"اصطلاح شرح میں تاویل کے معنی ہیں ایک لفظ کو اس کے ظاہری معنی سے ہٹا کر
ایک ایسے معنی پر محمول کرنا جس کا وہ احتمال رکھتا ہو اور وہ احتمال کتاب و سنت کے موافق
ہو مثلاً: اللہ تعالیٰ نے فرمایا: ﴿يُخْرِجُ الْحَىٰ مِنَ الْمَيْتِ﴾ (۱۷) (وہ مردے سے

زندہ کو نکالتا ہے) اگر اس آیت میں اندر سے پرندے کو نکالنا مراد ہو تو تفسیر ہے اور اگر کافر سے مومن کو پیدا کرنا یا جاہل سے عالم کو پیدا کرنا مراد ہو تو یہ تاویل ہے۔“ (۱۸)

تفسیر و تاویل میں فرق

مصادر سے پتہ چلتا ہے کہ تفسیر و تاویل میں فرق کرنے میں دو طرح کے رجحان پائے جاتے ہیں۔ ایک رجحان ان دونوں کو مترادف (ہم معنی) سمجھتا ہے اور دوسرا دونوں میں فرق کرتا ہے۔ ذیل میں دونوں کی تفصیل پیش کی جاتی ہے:

پہلا رجحان

اس رجحان کے نمائندے متفق میں حضرات ہیں جن کے نزدیک تفسیر و تاویل میں کوئی معنوی فرق نہیں پایا جاتا جیسے:

امشہور تابعی مجاهد جب فرماتے ہیں کہ:

”إِنَّ الْعُلَمَاءَ يَعْلَمُونَ تَأْوِيلَهُ“ (۱۹)

(علماء کرام قرآن مجید کی تاویل جانتے ہیں)

یہاں لفظ ”تاویل“ سے مجاهد کی مراد ”تفسیر“ ہے۔

۲۔ امام محمد ابن جریر طبری (متوفی ۳۱۰ھ) نے تو اپنی تفسیر کا نام ہی ”جامع البيان عن تأویل آی القرآن“ رکھا اور اس میں وہ اکثر یہ جملہ استعمال کرتے ہیں:

”القول فی تاویل قوله تعالیٰ كذا و كذا“ (۲۰)

(الله تعالیٰ کے قول (ارشاد) کی تاویل میں یوں قول ہے)۔

امام طبری کی تفسیر کے نام میں لفظ ”تاویل“ اور اس جملہ میں لفظ ”تاویل“ سے مراد ”تفسیر“ ہے۔

دوسرا رجحان

اس دوسرے رجحان کے نامہندے میں خرین مفسرین حضرات ہیں جو تفسیر و تاویل میں فرق کرتے

ہیں۔ مثلاً:

۱۔ امام راغب اصفہانیؒ فرماتے ہیں کہ:

الف۔ تفسیر ”تاویل“ سے زیادہ عام ہے۔ تفسیر کا اکثر استعمال الفاظ کی وضاحت کے لیے ہوتا ہے۔ جبکہ تاویل کا اکثر استعمال معانی کی وضاحت کے لیے ہوتا ہے۔ جیسے خواب کی تعبیر کو ”تاویل“ کہتے ہیں۔

ب۔ تاویل کا اکثر استعمال صرف آسمانی کتابوں کی وضاحت کے لیے ہوتا ہے جبکہ تفسیر آسمانی و غیر آسمانی دونوں قسم کی کتابوں کی وضاحت کے لیے استعمال ہوتا ہے۔

ج۔ تفسیر مفرد الفاظ کی وضاحت کے لیے استعمال ہوتا ہے اور تاویل کا اکثر جملوں کی وضاحت کے لیے استعمال ہوتا ہے.....” (۲۱)

۲۔ امام ابو منصور ماتریدیؒ فرماتے ہیں کہ:

”قطعیت (یقین) سے بیان کرنا کہ اس لفظ کا یہ معنی ہے اور اس بات کی شہادت دینا کہ اللہ تعالیٰ نے اس لفظ سے یہ معنی مراد لیا ہے۔ یہ تفسیر ہے، اگر شہادت قطعی دلیل کی بنیاد پر دی گئی ہے تو صحیح ہے ورنہ تفسیر بالرانے (المذموم) ہے جو کہ منوع ہے۔ اور تاویل یہ ہے کہ کسی لفظ کے کئی احتمالات میں سے کسی ایک احتمال کو بغیر قطعیت (یقین) اور شہادت اللہ کے متعین کرنا (ترجیح دینا)“ (۲۲)

گویا کسی ایک مفہوم پر یقین کر لینا کہ اللہ تعالیٰ کے نزدیک یہی مقبول ہے تو یہ تفسیر ہے اور چند مفہومیں میں سے کسی ایک مناسب مفہوم کو اختیار کرنا تاویل ہے۔

۳۔ ابو طالب ثعلبیؓ کہتے ہیں کہ:

”لفظ جس معنی کے لیے وضع کیا گیا ہوا س معنی کو حقیقت یا مجاز کے طور بیان کرنا تفسیر

ہے جیسے لفظ "صراط" کی تفسیر استاد اور لفظ "صیب" کی تفسیر بارش ہے۔ (اس کے برعکس) کسی لفظ کے باطنی مفہوم کی توضیح کر دینا تاویل ہے مثلاً: (إِنَّ رَبَكَ لِإِلَمْ يَصِدِّقُونَ) (۲۳)۔ اس کا لفظی معنی ہے (بیشک آپ کا رب ضرور گھات میں ہے) اور اس کی تاویل یہ ہے کہ وہ نافرمانوں کو دیکھ رہا ہے اور اس سے ان کو نافرمانی کرنے سے ڈرایا گیا ہے۔ (۲۳)

۲۔ امام بخاری فرماتے ہیں:

"کسی (زیر بحث) آیت سے ایسا مفہوم مراد لینا جس (مفہوم) کی اس (آیت) میں گنجائش ہو اور وہ مفہوم آیت کے سیاق و سبق سے مطابقت رکھتا ہو اور کتاب و سنت کے خلاف نہ ہو تو یہ (مفہوم) تاویل ہے جب کہ کسی آیت کے سبب نزول اور متعلقہ واقعہ کو ذکر کر دیا جائے تو یہ تفسیر ہے۔" (۲۵)

۵۔ بعض علماء کا موقف ہے کہ:

"ترتیب عبارت سے ماخوذ ہونے والے معانی کو بیان کر دینا تفسیر ہے اور عبارت سے اشارہ کے طور پر معلوم ہونے والے معانی کو بیان کر دینا تاویل ہے۔ متأخرین کے نزدیک یہی فرق مشہور ہے۔" (۲۶)

گویا قرآنی عبارت سے جو معنی معلوم ہو وہ تفسیر اور جو اشارہ الفاظ سے معلوم ہوتا ویل ہے۔

۶۔ امام قشیری فرماتے ہیں:

"تفسیر سماع اور اتباع (رسول اللہ صلی اللہ علیہ وسلم) پر موقوف ہے اور تاویل، اجتہاد و استنباط کا نام ہے۔" (۲۷)

۷۔ بعض مفسرین کہتے ہیں کہ:

"کتاب اللہ کا جو مفہوم سنت رسول اللہ صلی اللہ علیہ وسلم اور احادیث صحیح کے ذریعہ

متعین ہو گا وہ تفسیر کہلائے گا اور اس معین اور واضح مفہوم کو برقرار رکھتے ہوئے اس کے مطابق و مافق جو لٹائف و معارف علوم الہیہ میں مہارت رکھنے والے علماء اور محققین مستبط کریں اس کا نام تاویل ہو گا۔“ (۲۸)

۸۔ مفسرین کی ایک جماعت کے نزدیک:

”تفسیر کا تعلق روایت سے اور تاویل کا درایت سے ہے۔“ (۲۹)

ترجمہ

تفسیر و تاویل میں فرق و امتیاز سے متعلق علماء کے اقوال پیش کرنے کے بعد اکثر محمد حسین ذہنی نے آخری قول کو ترجیح دی ہے۔ آپ لکھتے ہیں:

”ان اقوال میں سے جس قول کی طرف (میرا) نفس مائل ہے وہ یہ ہے کہ تفسیر بنی ہے روایت پر اور تاویل درایت پر۔“ (۳۰)

دلیل

اس قول کو ترجیح دینے کی جو دلیل آپ نے پیش کی ہے وہ دو حصوں پر مشتمل ہے: ایک حصہ کا تعلق تفسیر سے ہے اور دوسرا کا تاویل سے۔

دلیل کا پہلا حصہ

”تفسیر کا مطلب ہے کشف و بیان اور اللہ تعالیٰ کی مراد کو یقین کے ساتھ صرف اس وقت بیان کیا جاسکتا ہے جب وہ (مراد) رسول اللہ صلی اللہ علیہ وسلم یا صحابہ رضی اللہ عنہم سے منقول ہو۔ کیونکہ صحابہ کرام وہ ہستیاں ہیں جنہوں نے نزول وحی کا مشاہدہ فرمایا اور اس (وحی) سے متعلقہ واقعات و حوادث سے بخوبی آگاہ ہوئے نیز حضور ﷺ کی صحبت سے براہ راست فیض یاب ہونے اور معانی قرآن کی مشکلات کے حل کے لیے آپ گی طرف رجوع کرنے کا شرف حاصل کیا۔“ (۳۱)

دلیل کا دوسرا حصہ

اس حصہ کا تعلق تاویل سے ہے، چنانچہ "اکثر صہی لکھتے ہیں:

"جہاں تک تاویل کا تعلق ہے تو اس میں ایک لفظ کے معانی کے کئی احتمالات (۳۲) میں سے کسی ایک احتمال کو دلیل کی بنیاد پر ترجیح دی جاتی ہے اور ترجیح کا وار و مدار اجتہاد پر ہوتا ہے۔ اجتہاد (کے درجہ) تک پہنچنے کے لیے ان ذرائع و وسائل کی معرفت ضروری ہے:

- ۱۔ عربی زبان میں الفاظ کے معانی و مدلولات،
- ۲۔ سیاق و سبق (موقع و محل) کے مطابق ان الفاظ کا استعمال،
- ۳۔ (کلام میں) عربی زبان کے اسالیب کی معرفت،
- ۴۔ اور ان تمام (نکات) سے (مناسب) معانی کو مانخواز و مستنبط کرنے کی معرفت،^(۳۳)

اس سے ثابت ہوا کہ درایت (اجتہاد) کے ذریعے قرآن مجید کے معنی کا تعین کرنا تاویل ہے۔ اور روایت کے ذریعے تعین کرنا نقیب ہے۔ اس ضمن میں امام زرکشی کا یہ قول تائید آپیش ہے۔ آپ لکھتے ہیں:

"تفصیر و تاویل میں فرق کرنے کا سبب یہ ہے کہ تفسیر میں منقول پر اور تاویل میں استنباط پر اعتماد کیا جاتا ہے،"^(۳۴)

تاویل کی اقسام تاویل کی دو قسمیں ہیں: فاسد اور صحیح (۳۵)

پہلی قسم: تاویل فاسد

اسے باطل، مردود، مستکرہ (نامپنیدہ) بھی کہتے ہیں۔ یہ وہ تاویل ہے جسے دلیل کے ذریعے جانچا اور پرکھا جائے تو ناگوار معلوم ہو۔ اس کی چار قسمیں ہیں:

عام لفظ میں تخصیص کر کے اس کے بعض افراد مراد لیے جائیں، جیسے ارشاد ربانی ہے:

﴿وَإِنْ تَسْتَهِرَا عَلَيْهِ فَإِنَّ اللَّهَ هُوَ مَوْلَاهُمْ جِبْرِيلُ وَصَالِحُ الْمُؤْمِنِينَ﴾ (۳۶)

(اور اگر تم دونوں (بیباں) اس (نبی صلی اللہ علیہ وسلم) پر غالب آنے کی کوشش کروگی تو اللہ تعالیٰ اس کا رینق ہے اور جبریل اور نیک کردار ایمان والے

اس آیت میں بعضوں نے "صالح المؤمنین" سے صرف حضرت علی بن ابی طالب رضی اللہ عنہ مراد لیے ہیں۔

دو آیتوں کو ملا کر ان سے ایک مطلب نکالنا، جیسے کسی نے یہ گان کیا کہ تمام جانور بھی مکلف ہیں، اور دلیل یہ ہے کہ اللہ تعالیٰ نے فرمایا:

۱۔ ﴿وَإِنْ مَنْ مِنْ أُمَّةٍ إِلَّا خَلَأَ فِيهَا نَذِيرٌ﴾ (۲۷)
(اور کوئی امت ایسی نہیں ہوئی جس میں کوئی ذرستا نے والا (نبی) نہ گز را ہو)

۲۔ دوسری جگہ فرمایا:

﴿وَمَا مِنْ ذَآبَةٍ فِي الْأَرْضِ وَلَا طَائِرٌ يَطِيرُ بِجَنَاحَيْهِ إِلَّا أُمُّ أَمْمَ أَمْثَالُكُمْ﴾ (۳۸)

(اور زمین پر کوئی چلنے والا (جانور) یا اپنے دونوں بازووں سے اڑنے والا پرندہ ایسا نہیں ہے جو تمہاری طرح امت نہ ہو (وہ بھی تمہاری طرح اسیں ہیں)۔

تو اللہ تعالیٰ کا یہ فرمان ﴿إِلَّا أُمُّتُمْ أَمْثَالُكُمْ﴾ اس پر دلالت کرتا ہے کہ جانور بھی ہماری طرح مکلف ہیں۔

جمحوٹی خبر یا جھوٹی روایت کے مشابہہ خبر سے تاویل کی جائے، جیسے اللہ تعالیٰ کا فرمان ہے:

﴿يَوْمَ يُكْشَفُ عَنْ سَاقٍ﴾ (۲۹)
(جس دن کہ پنڈتی کھول دی جائے گی)

بعض نے کہا کہ اس آیت میں ساق سے بدن کا عضو پنڈلی مراد ہے اور ایک موضوع حدیث سے استدلال کیا اور کہا کہ قیامت کے روز اللہ تعالیٰ اپنی پنڈلی کھول دے گا۔ حالانکہ یہاں یہ عربی محاورہ استعمال ہوا ہے جس سے کسی واقعہ کی ہونا کی اظہار مقصود ہوتا ہے اور یہاں قیامت کی ہونا کی کی شدت بیان کرنے کے لیے استعمال ہوا ہے۔

بعید (یعنی دور از کار) استعارات اور اشتقاق کے ذریعہ تاویل کی جائے جیسا کہ بعض لوگوں نے کہا کہ سورۃ البقرہ میں ”بقر“ سے مراد انسان ہے اور اسے ”بقر“ اس لیے کہا کہ وہ علم کے راز پھاڑتا تھا یعنی کھولتا تھا۔ نیز قرآن میں مذکور ”ہد هد“ کے بارے میں کہا کہ اس سے مراد بھی انسان ہے اور اسے بحث و تفہیم کی خوبی کی بناء پر ہدہ کہا کیوں کہ ہدہ میں بھی یہ صفات ہوتی ہیں۔

☆ پہلی قسم کی تاویل وہ بناوٹی فقہاء کرتے ہیں جنہیں خاص و عام کی کما حقہ معرفت حاصل نہیں ہوتی۔

☆ دوسری قسم کی تاویل اکثر وہ متكلّم کرتا ہے جو الفاظ کی شرائط کی معرفت میں کمزور ہوتا ہے۔

☆ تیسرا قسم کی تاویل وہ محدث کرتا ہے جو قبول روایت کی شرائط کی رعایت و لحاظ نہیں کرتا۔

☆ چوتھی قسم کی تاویل وہ ادیب کرتا ہے جو استعارہ اور اشتقاق کی شرائط کا لحاظ نہیں کرتا۔

دوسری قسم: تاویل صحیح

اسے پسندیدہ، مناسب اور مقبول تاویل بھی کہتے ہیں۔ یہ وہ تاویل ہے جسے دلیل سے جانچا اور پرکھا جائے تو وہ ناگوار معلوم نہ ہو۔ اس تاویل میں بھی علم میں راست و مہر افراد کے درمیان تین وجہوں میں سے کسی ایک وجہ سے اختلاف ہوتا ہے:

۱۔ یا تو مشترک لفظ کی وجہ سے جیسے اللہ تعالیٰ نے فرمایا:

﴿لَا تُذِرِّكُهُ الْأَبْصَارُ﴾ (۲۰)

(نگاہیں اس کا (یعنی اللہ تعالیٰ کا) ادراک نہیں کر سکتیں)۔

اس میں اختلاف ہے کہ یہاں ابصار (نگاہوں) سے ظاہری آنکھ مراد ہے یا دل کی آنکھ؟

۲۔ یا کلام کی ترکیب کی وجہ سے اختلاف ہوتا ہے، جیسے اللہ تعالیٰ کا فرمان ہے:

﴿وَأُولَئِكَ هُمُ الْفَسِقُونَ إِلَّا الَّذِينَ تَابُوا﴾ (۲۱)

(اور وہ لوگ فاسق ہیں مگر وہ جنہوں نے توبہ کی)۔

اس آیت میں یہ اختلاف ہے کہ استثناء صرف معطوف سے ہے یا معطوف و معطوف علیہ دونوں سے۔

۳۔ یا پھر معنی کے غیر واضح اور لفظ کے مختصر ہونے کی وجہ سے اختلاف ہوتا ہے جیسے اللہ تعالیٰ کا فرمان ہے:

﴿وَإِنَّ عَرَمَوْالظَّلَاقَ فَإِنَّ اللَّهَ سَمِيعٌ عَلَيْهِ﴾ (۲۲)

(اور اگر انہوں نے بالکل چھوڑ دینے کا پختہ ارادہ کر لیا ہے تو بے شک اللہ تعالیٰ سننے والا جاننے والا ہے)۔

ان معتبر وجوہ میں فیصلہ کرنے کے لیے یہ دیکھنا چاہیے کہ قرآن کا کلام کس صورت میں ہے۔ اگر امر و نہی کی صورت میں ہے تو پھر عقلی امر و نہی ہونے کی صورت میں اس کے معنی کھولنے کے لیے عقلی دلائل کی طرف رجوع کرنا ہوگا۔ اللہ تعالیٰ نے بھی اس کی ترغیب دی ہے۔ فرمان ربنا ہے:

﴿كِتَبَ أَنْزَلْنَا إِلَيْكَ مُبَرَّكٌ لِيَدَبَرُوا إِيمَنَهُ وَ لِيَتَذَكَّرَ أُولُو الْأَلْبَابِ﴾ (۲۳)

(یا ایک بار کرت کتاب ہے جس کو ہم نے آپ پر اس لیے نازل کیا تاکہ لوگ اس کی آیتوں میں غور کریں اور تاکہ اہل فہم نصیحت حاصل کریں)۔

اگر شرعی امر و نہی ہے تو اس کے معنی واضح کرنے کے لیے محکم آیات یا واضح سنت کی طرف رجوع کرنا ہوگا۔ اگر خبر اعتقادی ہے تو عقلی دلائل اگر خبر اعتباری ہے تو قصوں میں بیان کی ہوئی واضح صحیح روایات کی طرف رجوع کرنا ہوگا۔

مختصر یہ کہ جس تاویل کا تعلق قرآن مجید کی آیات کے ساتھ ہے وہ دو طرح کی ہے۔ ایک صحیح اور دوسرا باطل۔ پہلی تاویل وہ ہے جو اسلام کے اصولوں، صحیح احادیث، سلف الصالحین اور علماء امت کی تفسیر کے خلاف نہ ہو۔

اور دوسرا تاویل وہ ہے:

- ☆ جو عربی زبان کے قواعد اور اسلام کے اصولوں کے مطابق نہ ہو۔
- ☆ جس کی کسی حدیث اور اقوال صحابہ سے کوئی اصل نہ ملتی ہو۔
- ☆ جس کو معتبر مانتے میں میں بہت سے اصول شریعت اور احادیث کی صریح مخالفت لازم آتی ہو۔ تو ایسی فاسد تاویل کا اصل نام تحریف ہے۔ یہ رام ہے۔ (۲۴)

تفسیر صحیح، تفسیر باطل اور تحریف میں فرق کی مزید وضاحت حضرت شاہ عبدالعزیز محدث دہلویؒ کے درج ذیل قول سے ہو جاتی ہے۔ جو سورۃ القيامة کی تفسیر میں موجود ہے۔ فرماتے ہیں: تفسیر میں تین شرط ضروری ہیں:

- ۱۔ ہر کلمہ ان معانی پر حقیقی طور پر یا مجاز متعارف کے طور پر دلالت کر رہا ہو۔
 - ۲۔ معنی کلام کے سیاق و سبق کے مطابق ہو (تاکہ کلام بے ربط نہ ہو)۔
 - ۳۔ حضور صلی اللہ علیہ وسلم اور صحابہ کرامؐ سے جو کچھ منقول ہے، تفسیر اس کے خلاف نہ ہو۔
- ☆ اگر صرف پہلی شرط نبوت ہے تو وہ تاویل قریب ہے۔
 - ☆ اگر دوسرا اور تیسرا شرط نبوت ہو جائے وہ تاویل بعید (فاسد تاویل) ہے۔
 - ☆ اور اگر تینوں شرائط موجود نہ ہوں تو وہ تحریف ہے۔ (۲۵)

اہمیت تفسیر

تفسیر و تاویل کے مفہوم اور دونوں میں فرق واضح کرنے کے بعد علم تفسیر کی اہمیت کو ذیل میں مختلف اعتبارات سے بیان کیا جاتا ہے:

۱۔ اہمیت تفسیر باعتبار فضیلت

تفسیر قرآن کی اہمیت کا انداز اس کی فضیلت و عظمت اور برتری سے بآسانی لگایا جا سکتا ہے۔

یہاں اس ضمن میں کچھ احادیث و آثار اور کچھ عقلی دلائل پیش کیے جاتے ہیں:

اولاً: احادیث و آثار

۱۔ حضرت ابن عباس رضی اللہ عنہما سے روایت ہے کہ ایک شخص نے نبی صلی اللہ علیہ وسلم سے دریافت کیا کہ قرآن کا کون سا علم افضل ہے؟ آپ نے فرمایا: اس کی عربیت، سوتام اس کو شعر میں تلاش کرو، نیز نبی صلی اللہ علیہ وسلم نے فرمایا: قرآن مجید کے معانی کی فہم حاصل کرو اور اس کے مشکل الفاظ کے معنی تلاش کرو کیونکہ اللہ تعالیٰ قرآن کریم کے معانی کی معرفت حاصل کرنے کو پسند کرتا ہے۔ (۲۶)

۲۔ قاضی محمد عبدالحق نے کہا ہے کہ قرآن مجید کے اعراب شریعت میں اصل ہیں کیونکہ اسی کے ذریعہ وہ معانی حاصل ہوتے ہیں جو شرعاً میں مطلوب ہیں۔

۳۔ حضرت علی بن ابی طالبؑ نے حضرت جابر بن عبد اللہؓ کے علم کی تعریف کی، ان سے ایک شخص نے کہا: میں آپ پر قربان جاؤں، آپ کا خود اتنا عظیم مقام ہے اور آپ حضرت جابرؓ کی تعریف کر رہے ہیں، حضرت علیؓ نے فرمایا: حضرت جابرؓ قرآن مجید کی اس آیت کی تفسیر کا علم ہے۔

﴿إِنَّ الَّذِي فَرَضَ عَلَيْكُمُ الْقُرْآنَ لَرَأَدَكُ إِلَى مَعَاهِدِهِ﴾ (۲۷)

(جس نے حکم بھیجا آپ پر قرآن کا اور پھر لانے والا ہے آپ کو پہلی جگہ)۔

۴۔ شعی نے کہا: مسروق نے ایک آیت کی تفسیر کے لیے بصرہ کا سفر کیا، وہاں پہنچنے تو معلوم ہوا کہ جو شخص اس آیت کی تفسیر کرتا تھا وہ شام چلا گیا ہے۔ پھر وہ شام پہنچنے اور اس شخص سے اس آیت کی تفسیر کا علم حاصل کیا۔

۵۔ ایاس بن معاویہ نے کہا: جو لوگ قرآن کریم پڑھتے ہیں اور اس کی تفسیر کو نہیں جانتے وہ ان لوگوں کی طرح ہیں جن کے پاس اندر ہیری رات میں بادشاہ کا مکتب آیا ہوا ان کے پاس چرا غنہ ہوا ان کو پتہ نہ چل سکے کہ اس میں کیا لکھا ہے۔ وہ اس کی وجہ سے پریشان ہوں جو لوگ قرآن مجید کی تفسیر جانتے ہیں،

ان کی مثال ان لوگوں کی طرح ہے جن کے پاس رات کے وقت بادشاہ کا مکتوب آیا ہوا اور اس کو پڑھنے کے لیے ان کے پاس چراغ موجود ہو۔

۶۔ حضرت ابن عباسؓ نے فرمایا جو شخص قرآن پڑھتا ہے اور اس کی تفسیر جانتا ہے وہ شعر پڑھنے والے تنگی کی طرح ہے (یعنی اشعار کی طرح جلدی جلدی پڑھتا ہے)۔

۷۔ مجاهد نے کہا: اللہ تعالیٰ کے نزدیک اس کی خلوق میں سب سے زیادہ پسندیدہ وہ شخص ہے جس کو قرآن مجید کا سب سے زیادہ علم ہو۔

۸۔ نبی صلی اللہ علیہ وسلم نے فرمایا کہ کوئی شخص اس وقت تک مکمل فقیہ نہیں ہو سکتا جب تک کہ اس کو قرآن کی وجہ کیشہ (تفسیر) کا علم نہ ہو۔

۹۔ حسن بصریؓ نے فرمایا: غیر عربی بلکہ ہو گئے ان میں سے ایک شخص قرآن پڑھتا ہے اور اس کی وجہ (تفسیر) سے جاہل ہوتا ہے پھر وہ اللہ تعالیٰ پر افترا باندھتا ہے۔

۱۰۔ حضرت ابن عباسؓ اپنی مجلس میں پہلے قرآن پڑھتے پھر اس کی تفسیر کرتے پھر حدیث بیان کرتے۔ (۲۸)

عقلی دلائل

امام راغب اصفهانیؓ نے اپنی تفسیر کے مقدمہ میں لکھا ہے کہ: انسان جو فنون (علوم) حاصل کرتا ہے ان میں سب سے بہترین فن (علم) قرآن مجید کی تفسیر و تاویل ہے۔ کیونکہ ہر فن کو مندرجہ ذیل تین وجوہ میں سے کسی ایک وجہ سے فضیلت حاصل ہوتی ہے:

۱۔ اگر کسی علم کا موضوع شرف و فضیلت والا ہو تو وہ علم بھی فضیلت والا ہوتا ہے کیونکہ ہر علم میں کسی موضوع متعلق ہی بحث ہوتی ہے۔ جیسے کہا جاتا ہے کہ زرگری کافن کھالوں کی صفائی (دیافت) کے فن سے بہتر ہے۔ اس لیے زرگری کا موضوع یعنی سونا و چاندی، دیافت کے موضوع یعنی مردار اور جانوروں کی کھال سے بہتر ہے۔

۲۔ یا اس کی شکل و صورت کے اچھا ہونے کی وجہ سے جیسے کہا جاتا ہے کہ تلواروں کی ڈھلانی کافن زنجیریں ڈھالنے کے فن سے بہتر ہے (یعنی تلوار کی صنعت بیڑیاں بنانے کی صنعت سے افضل ہے)۔

۳۔ یا اس کے اغراض و مقاصد کی برتری کی وجہ سے جیسے کہ ڈاکٹری کافن خاکرو بی کے فن سے بہتر ہے۔ کیونکہ ڈاکٹری کا مقصد (بیماروں کی) صحت و تدریتی بحال کرنا ہے اور خاکرو بی کا مقصد فرش کی صفائی کرنا ہے۔

جب یہ بات ثابت ہو گئی تو معلوم ہونا چاہیے کہ فن تفسیر کو ان آیتوں و جوہ سے شرف و فضیلت حاصل ہے۔ کیونکہ اس کا موضوع اللہ تعالیٰ کا کلام ہے جو کہ ہر حکمت کا سرچشمہ اور ہر فضیلت کی کان ہے۔ اور تفسیر کے نتیجے میں حاصل ہونے والی صورت ان مخفی رازوں کا اظہار ہے جنہیں اس قرآن کو نازل کرنے والے نے قرآن میں رکھا۔ اللہ تعالیٰ فرماتے ہیں:

(لَيَدْبَرُوا أَيْتَهُ وَلَيَتَذَكَّرَ أُولُو الْأَلْبَابُ ۝)

”تاکہ لوگ اس کی آیتوں میں غور کریں اور تاکہ عقل مند نصیحت حاصل کریں۔“

تفسیر کا مقصد (اللہ تعالیٰ کی) اس مضبوط رسی اور کڑے کو پکڑنا ہے جوٹوٹ نہیں سکتا اور ایسی حقیقی سعادت تک پہنچانا ہے جس کو فنا نہیں۔ اسی لیے اللہ تعالیٰ نے اس کی عظمت بیان کرتے ہوئے فرمایا:

(وَمَن يُؤْتَ الْحِكْمَةَ فَقَدْ أُوتَى خَيْرًا كَثِيرًا ۝)

”اور جس کو حکمت ملی اس کو بڑی خوبی اور دولت ملی)۔“

بعض علماء فرماتے ہیں کہ یہاں ”حکمت“ سے مراد تفسیر قرآن ہے۔ (۵۱)

۲۔ اہمیت تفسیر بلحاظ ضرورت

یہ حقیقت ہے کہ کسی چیز کی ضرورت اس کی اہمیت کو بڑھادیتی ہے جیسے پانی ہماری ضرورت ہے۔ اس لیے اس کی اہمیت بہت زیادہ ہے۔ یہی حال قرآن مجید کی تفسیر کا ہے۔ اس کی ضرورت نے اس کی اہمیت کو بڑھادیا ہے۔ ذیل میں ضرورت تفسیر کی بنیاد میں معین کر کے ہر ایک بنیاد کی مختصر تعریف کی جاتی ہے:

کلام الہی کے فہم و ادراک کے لیے تفسیر کی ضرورت

قرآن مجید اللہ تعالیٰ کے کلام کا مجموعہ ہے۔ جو معلومات و معارف کا گنجینہ ہے۔ اعلیٰ وارفع نوعیت کی فصاحت و بلاغت اس کلام کا طرہ امتیاز ہے۔ ظاہر ہے کہ ایسے کلام کی تفسیر و تشریح کرنا ضروری ہے تاکہ اسے سمجھا جاسکے۔ اس ضمن میں بعض علماء لکھتے ہیں:

”.....قرآن حکیم اللہ کا کلام ہے جس کے ذریعے اللہ نے اپنے بندوں سے خطاب فرمایا۔ یقیناً اللہ کا کلام لا محمد و عظمتوں کا مظہر ہو گا۔ ہر کس دنکس کے لیے اس کی عظمتوں اور حکائیت و معارف کا ادراک کیونکہ ممکن ہو سکتا ہے اور بغیر شرح و تفسیر ہر شخص مشائے الہی کو کیسے سمجھ سکتا ہے۔“ (۵۲)

کلام اللہ کو پوری طرح سمجھنے کے لیے کلام اللہ کی تفسیر و تشریح نہایت ضروری ہے۔ اس کلام کے مضامین کو کھول کھول کر بیان کرنے اور اس کے مطالب کو سامنے کے فہم سے قریب کر دینے ہی کا نام تفسیر ہے۔“ (۵۳)

مشکلات قرآن کے حل کے لیے تفسیر کی ضرورت

قرآن مجید کو اللہ تعالیٰ نے ان افراد میں نازل فرمایا جن کی مادری زبان عربی تھی اور جو صحیح manus اور عقل و فہم میں کامل ہونے میں اپنی مثال آپ تھے۔ لیکن اس کے باوجود قرآن مجید کے بعض اشاروں اور کنایوں کے فہم میں انہیں مشکلات کا سامنا کرنا پڑتا جنہیں حل کرنے کے لیے تفسیر کی ضرورت پڑتی۔ مثلاً:

۱۔ روایات میں آتا ہے کہ جب یہ آیت نازل ہوئی:

﴿الَّذِينَ أَمْنُوا وَلَمْ يَلْبُسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ وَهُمْ مُهْنَدُونَ﴾ (۵۴)

”بے شک جو لوگ ایمان لائے اور انہوں نے اپنے ایمان کو ظلم کے ساتھ خلط ملٹھنیں کیا وہی لوگ ہیں جن کے لیے امن و سلامتی ہے اور جو ہدایت یافتہ ہیں۔“

تو صحابہ کرام بہت پریشان ہوئے، حضور علیہ الصلاۃ والسلام سے کہنے لگے: یا رسول اللہ! ہم میں سے کون ایسا ہے جس نے اپنے اوپر ظلم نہ کیا ہو، ہر شخص سے کچھ نہ کچھ ظلم اور زیادتی سرزد ہو جاتی ہے۔ آپ نے ارشاد فرمایا: نہیں یہ وہ ظلم نہیں جو تم سمجھ رہے ہو۔ آیت میں جس ظلم کا ذکر ہے اس سے ظلم عظیم یعنی شرک مراد ہے۔ قرآن نے خود ایک دوسرے مقام پر "أَنَّ الشَّرْكَ لَسْطُولَمْ عَظِيمٌ" کہہ کر اس کی وضاحت کر دی ہے۔ آپ گی تفسیر اور وضاحت سے صحابہ کی پریشانی دور ہو گئی۔ (۵۵)

۲۔ جب یہ آیت نازل ہوئی:

﴿هَتَىٰ يَتَبَيَّنَ لَكُمُ الْخِيَطُ الْأَبْيَضُ مِنَ الْخِيَطِ الْأَسْوَدِ﴾ (۵۶)

تو ایک صحابی سحری کھانے کے بعد دو دھاگے لے کر لیٹ گئے اور ان کو دیکھنے لگے کہ سفید دھاگہ سیاہ دھاگے سے کب ممتاز ہوتا ہے۔ انہوں نے آیت کے ظاہری معنی سمجھے، حالانکہ یہ بطور محاورہ تھا۔ جب حضور ﷺ کو معلوم ہوا تو آپ ﷺ کہی ان صحابی کے بھولے پن سے محفوظ ہوئے اور اللہ تعالیٰ کی طرف سے وضاحت نازل ہوئی "مِنَ الْفَجْرِ" تو حضور ﷺ نے منشاء اُنہی بیان فرمایا کہ اس سے مراد یہ ہے کہ جب صبح کی سفیدی نمایاں ہونے لگے، اس وقت سحر کا وقت ختم ہو جاتا ہے۔ (۵۶)

۳۔ اسی طرح حکم تعمیم سے بعض صحابہ نے زمین پر لوٹ پوٹ ہو کر تعمیم کیا۔ (۵۸)

اس بحث سے ثابت ہوا کہ فہم قرآن میں پیش آنے والی دشواریوں کا ازالہ صرف تفسیر سے کیا جا سکتا ہے جیسا کہ حضور ﷺ نے کیا کہ صحابہ کرام گوئی مشكلات کا سامنا کرنا پڑا انہیں اپنی تفسیر سے حل فرمادیا۔

مہمات قرآن کو دور کرنے کے لیے ضرورت تفسیر

قرآن مجید میں بعض ایسے مقامات ہیں جہاں ابہام پایا جاتا ہے۔ اس ابہام کو صرف تفسیر سے دور کیا جا سکتا ہے۔ علامہ جلال الدین سیوطیؒ نے الاتقان فی علوم القرآن جلد دوم میں نوع تہرس تر میں مہمات قرآن کی ایک فہرست پیش کی ہے۔ عبدالرحمٰن بن عبد اللہ الحسینی الاندلسیؒ نے "التعريف والإعلام فيما

أَبْهَمُ فِي الْقُرْآنِ مِنَ الْأَسْمَاءِ وَالْأَعْلَامِ ” تَالِيفُ كَيْ أَوْ عَلَامَ سَيِّدِ الْجُمُلِيِّ نَعَ ” الْأَقْرَانُ فِي مِبْهَمَاتِ الْقُرْآنِ ” تَالِيفُ كَيْ (۵۹) ”

غَرِيبُ الْقُرْآنِ كَيْ مَعْرِفَتُ كَيْ لِيَ ضَرُورَتُ تَفْسِيرٍ

عَربِي لِغَةِ مِنْ غَرِيبٍ كَيْ مَعْنَى يِهِ ”اجْبِي“ اُوْرَعُومُ الْقُرْآنِ كَيْ اَصْطَلاَحِ مِنْ غَرِيبٍ سَمَّاَهُ مَرَادُهُ بِهِ قُرْآنِ مُجِيدَ كَيْ اَجْبِي وَغَيْرَ مَانُوسِ الْفَاظِ۔ فَبِهِمْ قُرْآنِ كَيْ مَشَكَلَاتِ مِنْ سَهِي ”غَرِيبُ الْفَاظِ كَيْ عَدَمُ مَعْرِفَتِ“ (۶۰) اَيْكِ مَشَكَلَ هُيَ۔ اَسْ مَشَكَلَ كُوْصِرَفُ انَّ الْفَاظِ كَيْ تَفْسِيرَسِ دَوْرَ كِيَا جَاسَكَتاَ هُيَ۔ دَوْسَرَسِ الْفَاظِ مِنْ يِوْنِ كَيْجَهَيَهُ كَهُ قُرْآنِ مُجِيدَ كَيْ جَوْغَرِيبُ الْفَاظِ يِهِ يِنْ كَيْ تَحْقِيقَتُ كَيْ مَعْرِفَتُ كَيْ لِيَ تَفْسِيرُ ضَرُورِيِّ هُيَ۔ وَاضْحَى رَهَيَهُ كَهُ قُرْآنِي عَلَمَ مِنْ سَهِي ”غَرِيبُ الْقُرْآنِ“ اَيْكِ مَسْتَقْلُ عَلَمَ هُيَ جَوْ ”قُرْآنِ مُجِيدَ كَيْ قَلِيلُ الْاِسْتِعْمَالِ اوْنَادُرُ الْفَاظِ كَيْ شَرْحِ وَتَوْضِيْحِ كَيْ لِيَ.... مَعْرِضُ وَجُودِ مِنْ آيَا“ (۶۱) ”

عَلَمَاءُ اِسْلَامِ نَعَ قَرْوَنِ اوْلَى هِيَ سَهِي قُرْآنِ مُجِيدَ كَيْ غَرِيبُ الْفَاظِ كَيْ تَشْرِيْخِ وَتَوْضِيْحِ كَاَكَامِ شَرْوَعِ كَرْدِيَا تَحَا۔ اَنَّ كَيْ اَسْ گَرْانَدِرَ اِهْتَمَامَ سَهِيَ ضَرُورَتُ تَفْسِيرَسِ كَاَيَاسَنِي اِنْدَازَهُ لَگَاهُ جَاسَكَتاَ هُيَ۔ مَثَلًاَ:

- ۱۔ غَرِيبُ الْقُرْآنِ اِزاً بَانِ بنَ تَغْلِبِ مَتْوَنِ (۱۴۱)۔
- ۲۔ غَرِيبُ الْقُرْآنِ اِزاً بَوْبَدِ الرَّجْمَنِ عَبْدُ اللَّهِ بَنِ سَجِيَ اليَزِيدِ (۵۲۶۰) مَ).
- ۳۔ غَرِيبُ الْقُرْآنِ اِزاً بَنِ تَقِيَّةِ الدِّينُورِيِّ (۵۲۷) مَ (۶۲)۔

اَسَانِي مَشَكَلَاتِ كَهُ حَلَ كَيْ لِيَ تَفْسِيرَ كَيْ ضَرُورَتُ

قُرْآنِ مُجِيدَرَشَدُو ہَدَایَتَ کَيْ كَتابَ هُيَ ”اسَكَيْ آيَاتِ وَقْتَ کَهُ هَرَمَنَلَهُ اوْرَزَمانَے کَيْ ہَرَاجَتَمَیِ وَ اَنْفَرَادِيِ ضَرُورَتِ کَاَتَلِیِ بَخْشِ حَلَ اَسَنَیِ اِنْدَرُ پَنَهَارَ رَكَهَ هُوَيَهُ ہِیَ۔ اَورَ سَبَ سَهِي بُوْھَ کَرَیَهُ کَهُ اَسَ مِنْ سَعَادَتِ دَارِینَ کَيْ لِيَ بَيْ مَثَلُ اَصْوَلِ بَیَانِ کَيْ گَئَهُ ہِیَ۔ اَسَ لِيَهُ اَسَ کَوْكَاحَهُ سَجَھَيَهُ اوْرَاسَ سَهِي هَرَزَمانَے کَيْ ضَرُورَتُ اوْ مَشَكَلَ کَاَحَلِ تَلَاشَ کَرَنَے کَهُ اَسَانِي عَلَمَ وَفَتوَنَ کَيْ روْشَنِی مِنْ مَسْلَلِ خَوْرَ وَفَکَرَ اوْرَدِ بَرَدِ تَفَکَرِ کَيْ ضَرُورَتِ رَهَتِی هُيَ۔ بَیْ بَنَاءً پَرَ اِبْدَائَ زَمَانَهُ اِسْلَامِ سَهِي لَےِ كَرَابَ تَكَهُ ہَرَدَورِ مِنْ اَوْرَ ہَرَعَصِرِ مِنْ تَفْسِيرِ نَوِيِّی کَاَهَمُ مُحرَکَ هُيَ۔ اَسَ بَنَاءً پَرَ اِبْدَائَ زَمَانَهُ اِسْلَامِ سَهِي تَقِيمَتِ جَارِی رَهَيَهُ گَاَ۔

اصول وکلیات قرآن کی وضاحت کے لیے تفسیر کی ضرورت

اس میں کوئی شک نہیں کہ قرآن مجید میں لوگوں کے ہر طبقہ کے مسائل و احکام بیان ہوئے ہیں۔

کچھ کی تفصیلات بیان ہوئی ہیں جبکہ کچھ کے صرف اصول و کلیات بیان کرنے پر اکتفاء کیا گیا ہے۔ اور ان کی جزئیات و فروعات کو (اختصار کے پیش نظر) چھوڑ دیا گیا ہے۔ مگر ان جزئیات کی تفصیلات کا جانا ضروری ہے تاکہ مسائل و احکام کی حقیقت تک پہنچا جاسکے یہ تفاصیل صرف علم تفسیر کے ذریعے سے ہی معلوم کی جاسکتی ہیں۔

قرآن کی جملہ تعلیمات کی تفہیم کے لیے تفسیر کی ضرورت

قرآن مجید میں اللہ تعالیٰ نے اپنے بندوں کی رہنمائی کے لیے ہر طرح کی تعلیمات بیان فرمائی ہیں تاکہ ان پر عمل کر کے وہ دنیا و آخرت میں کامیاب ہو سکیں۔ عمل کے لیے ضروری ہے کہ تعلیمات کو اچھی طرح سے سمجھا جائے۔ یہ کام صرف قرآن مجید کی تفسیر کے ذریعے سے حاصل ہو سکتا ہے۔

”افراد و امم کی ترقی کا راز قرآنی تعلیمات کی پیروی اور اس کی حکیمانہ نظم و ترتیب میں

مضمر ہے۔ قرآن حکیم انسانوں کی فلاح و بہبود کے جملہ اجزاء و عناصر پر مشتمل ہے۔

یہ ایک حقیقت ہے کہ قرآنی تعلیمات کی قیل قرآن مجید کے فہم و مذہر (یعنی سمجھنے) کے

بعد ہی ممکن ہے۔ قرآن مجید جس رشد و ہدایت کو اپنے اندر سموئے ہوئے ہے اور اس کا

معجزانہ اسلوب بیان جن حکمتوں کا جامع ہے۔ جب تک ان سے واقفیت حاصل نہ کی

جائے تب تک اس کی پیروی کا کوئی امکان نہیں۔ یہ اسی صورت میں ممکن ہے کہ ہم

قرآنی الفاظ کے معانی و مطالب کو سمجھنے کی کوشش کریں۔ علم تفسیر اسی سلسلہ میں معاون

ثابت ہوتا ہے“ (۶۲)

مسلمانانِ عالم کی اصلاح کے لیے تفسیر کی ضرورت

اس وقت دنیا میں مسلمانوں کے مصائب و صعبات (مشکلات) اور باہمی فسادات و جھگڑوں میں

بنتلا ہو جانے کا بہیادی سبب قرآن مجید کے رہنمای اصولوں سے ناواقفیت ہے۔ ان اصولوں کی مکمل معرفت

صرف اور صرف قرآنی آیات کی تشریحات سے حاصل ہو سکتی ہے جو کتب تفسیر کی صورت میں موجود ہیں۔

اگر موجودہ مسلمان قرآن مجید کے رہنمای اصولوں کی روشنی میں اپنی زندگی گزارنا شروع کر دیں تو ابتدائی ادوار

کے مسلمانوں کی طرح یہ بھی ہر میدان میں کامیاب ہو سکتے ہیں اور دوسروں کی رہنمائی کر سکتے ہیں۔ علامہ زرقانی لکھتے ہیں:

”امت مسلمہ کے اس آخری دور کی اصلاح اسی طرح ہو سکتی ہے جیسے خیر القرون میں ہوئی تھی۔ اس کا واحد طریقہ یہ ہے کہ کتاب الہی سے رشد و ہدایت کا پیغام اخذ کیا جائے اور زندگی کے آداب و اطوار کو اسی سانچہ میں ڈھالا جائے۔ ہمارے اسلاف مجالس، مساجد، گھروں میں فرضی و نظری اور تجہیز کی نمازوں میں جب کہ لوگ سور ہے ہوتے ہیں، تدبیر و فکر کے ساتھ قرآن مجید کی تلاوت کیا کرتے تھے۔ شیخ اس کے عمدہ اثرات ان کے نفوس میں ظاہر ہونا شروع ہوئے تو وہ بت پرستی کی پست سلطھ سے اٹھ کر اخلاق فاضلہ کی بلندیوں پر فائز ہو گئے۔ اخلاق و آداب اور اصلاح و ارشاد میں مہارت حاصل کرنے کے بعد وہ علوم و فنون اور مختلف صنعتوں میں ماہر ہو گئے۔ بالآخر دنیا کی تمام اقوام سے سبقت لے گئے۔“ (۲۵)

اس اقتباس سے جو چیز سمجھ میں آتی ہے وہ ہے تلاوت کے ساتھ ساتھ قرآن مجید میں غور و فکر کرنا اور اس سے تجھنا۔ ظاہر ہے کہ قرآن مجید کی سمجھا اس کی تفسیر ہی سے حاصل ہو سکتی ہے۔

عصر حاضر کے تقاضے اور تفسیر
عصر حاضر میں دو پہلوؤں سے تفسیر کی ضرورت بڑھ گئی ہے:

۱۔ ایک پہلو یہ ہے کہ:

”کائنات میں آئے دن بے شمار سائنسی اکتشافات ہو رہے ہیں اور وہ علوم جن کا تعلق انسانی تہذیب و تمدن سے ہے، ترقی کے لیے نئے نئے انداز اختیار کر رہے ہیں۔ قرآن کریم چونکہ ان تمام علوم کا معدن و مخزن ہے۔ اس میں تمام شعبہ ہائے زندگی سے متعلق اشارات موجود ہیں اس لیے دور جدید کا تقاضا ہے کہ قرآن مجید کو بنیاد بنا کر ان علوم کی اس نقطہ نظر سے وضاحت کی جائے کہ وہ عہد حاضر کے مسائل کو حل کر سکے

اور جدید ذہن کے شکوہ و شہادت کو دور کر سکے۔ ظاہر ہے کہ یہ علم تفسیری کے ذریعے ممکن ہے۔“ (۶۶)

۲۔ دوسرا پہلو یہ ہے کہ:

”عصر حاضر میں عربی زبان میں مہارت باقی نہیں رہی۔ عربی الأصل خاندانوں میں عربیت کی خصوصیات مفقود ہیں۔ اس لیے اس دور میں علم تفسیر کی بہت ضرورت ہے۔“ (۶۷)

قرآنی علوم و معارف کے نہم کے لیے تفسیر کی ضرورت

قرآن مجید ان تمام علوم و معارف کا مخزن ہے جن میں ہر پہلو سے انسانوں کی اصلاح کے طریقے اور ہر میدان میں کامیابی کے ساتھ زندگی گزارنے کے لیے رہنماء صمول موجود ہیں مگر ان طریقوں اور اصولوں کی تفصیلات صرف علم تفسیری فراہم کر سکتا ہے، علامہ مزراقانی لکھتے ہیں:

”قرآن مجید، جو انسان کی اصلاح اور اس کے اعزاز و اکرام کو برقرار رکھنے کے لیے نازل ہوا، عظیم علمی ذخائر کا جامع ہے۔ علم تفسیر ان علمی ذخائر و خزانہن کی کجھی ہے جس کے بغیر ان تک رسائی ممکن نہیں ہے۔ خواہ لوگ قرآنی الفاظ کو دن میں ہزاروں بار دہراتے رہیں۔ ان کا مفہوم تفسیر کے بغیر معلوم نہیں ہو سکتا۔“ (۶۸)

یہ ہیں وہ چند ایک موٹی بنیادیں جو ضرورت تفسیر کا سبب بن سکتی ہیں۔ اگر مزید تحقیق کی جائے تو اور بنیادیں بھی سامنے آسکتی ہیں۔

۳۔ اہمیت تفسیر بخلاف فریضہ محمد صلی اللہ علیہ وسلم
انسانوں کے لیے تفسیر قرآن کی اہمیت کے پیش نظر اللہ تعالیٰ نے اپنے رسول ﷺ کو مفسرو شارح بنا کر مبعوث فرمایا: ارشادر بانی ہے:

﴿وَأَنزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾ (۶۹)

(اور اتاری ہم نے آپ پر یہ یادداشت تاکہ آپ بیان کریں لوگوں کے سامنے وہ چیز جوان کے لئے اتری ہے)۔

اس طرح قرآن مجید کی تفسیر و توضیح کا حق رسول اللہ صلی اللہ علیہ وسلم کو دیا گیا کہ آپ اپنے اقوال احوال اور افعال سے قرآن مجید کی تشریح فرمائیں۔ گویا قرآن کی تفسیر کرنا آپ کی ذمہ داریوں میں سے ایک اہم اور اولین ذمہ داری تھی۔ آپ نے تو اپنی زندگی کو قرآن مجید کے رنگ میں رنگ لیا تھا اسی حقیقت کو عائشہ صدیقہ رضی اللہ عنہا نے یوں بیان فرمایا: ”کان خلقہ القرآن“، (آپ کی عادت اور سیرت مبارکہ عین قرآن تھی)

پھر اس کے ساتھ اللہ تعالیٰ نے آپ کے فرمودات عالیہ کو اپنی وحی بنا دیا، ارشاد ربانی ہے:

﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ (۷۰)

(اور نہیں بولتے اپنے نفس کی خواہش سے، یہ تو حکم ہے بھیجا ہوا)۔

اللہ تعالیٰ نے یہ اس لیے فرمایا تاکہ آپ ﷺ کی طرف سے بیان کی ہوئی ہر تفسیر خود صاحب قرآن کی تفسیر سمجھی جائے۔ واضح ہے کہ:

”قرآن کی اصل اور حقیقی تفسیر خود حامل قرآن کا بیان ہے۔ تو یہ دعویٰ کرنا کہ قرآنی علوم برآ راست سمجھے جاسکتے ہیں اور ان علوم کو سمجھنے کے لیے شارح وحی کی ضرورت نہیں۔ عقل، حقیقت اور بدایہت، سب کے خلاف ہے۔ اس بات کو سمجھانے کے لیے اگر تھوڑا سا منطقی انداز اختیار کریں تو یوں کہہ سکتے ہیں کہ: شرح و تفسیر سورج کی روشنی کی طرح ہے اور سورج کی روشنی سے فائدہ اٹھانے کے لیے قوت بینائی کا ہونا ضروری ہے۔ خارج میں موجود اشیاء کو دیکھنے کے لیے نہ صرف روشنی کافی ہے اور نہ محض بینائی۔ بیک وقت دونوں چیزوں کا وجود ضروری ہے۔ اسی بناء پر آفتاب نبوت کی روشنی میں رہتے ہوئے فکر و تدریب کا حکم دیا گیا ہے۔ اس لیے یہ سمجھنا چاہیے کہ محض تدریب اور فکرانسی فہم قرآن کے لیے کافی نہیں ہے۔“ (۱)

۳۔ اہمیت تفسیر بخلاف دعائے محمد صلی اللہ علیہ وسلم

تفسیر کی اہمیت کے پیش نظر حضرت محمد صلی اللہ علیہ وسلم نے بعض صحابہ کرامؐ کے حق میں دعا فرمائی مثلاً:

۱۔ حضرت ابن عباسؓ بیان کرتے ہیں کہ:

**ضَمَنْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِلَيْهِ وَقَالَ: اللَّهُمَّ عَلِمْ
الْكِتَابَ** (۷۲)

(رسول اللہ صلی اللہ علیہ وسلم نے مجھے سینے سے لگایا اور دعا کی کہ اے اللہ! اس کو کتاب
کا علم عطا فرما۔)

۲۔ حضرت ابن عباسؓ بیان کرتے ہیں کہ:

**ضَمَنْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ إِلَيْهِ وَقَالَ: اللَّهُمَّ عَلِمْ
الْحُكْمَةَ وَتَأْوِيلَ الْكِتَابَ** (۷۳)

(رسول اللہ صلی اللہ علیہ وسلم نے مجھے سینے سے لگایا اور دعا فرمائی اے اللہ! اس کو سنت
اور قرآن کی تاویل کا علم عطا فرما۔)

۳۔ حافظ ابن حجر لکھتے ہیں کہ:

”امام حمیدی، امام احمد، امام ابن حبان، امام طبرانی اور امام بغوی وغیرہ نے روایت کیا ہے
کہ بنی صالحؓ نے حضرت ابن عباس کے لیے دعا میں فرمایا: ”اے اللہ! اس کو دین کی
فقہ (فہم و سمجھ) عطا فرما اور اس کو تاویل کا علم عطا فرما۔“ (۷۴)

یہ ہے چند ایک بنیادیں جو علم تفسیر کی اہمیت کا سبب بنی ہیں۔

۴۔ قرآن کی برکت عظیٰ کے حصول کے اعتبار سے تفسیر کی اہمیت

قرآن مجید سے برکت عظیٰ حاصل کرنے کے لیے یہی کافی نہیں کہ اسے لا کر گھر میں رکھ دیا جائے یا
اس کی آیات کی تلاوت پر اکتفا کیا جائے بلکہ اس کے لیے ضروری ہے کہ اس کی آیات میں غور و فکر کر کے انہیں

سمجھا جائے اور مامورات و منہیات کے تقاضوں کو پورا کیا جائے تاکہ انسانی زندگی کے ہر میدان میں قرآنی فیوض و برکات کا ظہور ہونا شروع ہو جائے۔ اپنے عظیم مقصد کی تکمیل صرف تفسیر قرآن سے ہی ممکن ہوتی ہے۔ اس ضمن میں علامہ زرقانی مسلمانوں کی موجودہ حالت کے حوالے سے لکھتے ہیں کہ:

”عصر حاضر کے مسلمانوں کی غالب اکثریت قرآن کریم کو گھروں، مجلسوں اور قبرستانوں میں خوش الحانی کے ساتھ تلاوت کرنے پر اکتفا کرتی ہے یا حصول برکت والقدس کے لیے اسے گھروں میں رکھتی ہے۔ وہ یہ بات بھول چکے ہیں کہ قرآن کی برکت عظیمی اس کے فہم و تدبر، اس پر خلوت میں سوچ و بچار کرنے اور اس کے بیان کردہ آداب و اطوار سے کب فیض کرنے میں پوشیدہ ہے۔ وہ اس بات کو بھی بھول گئے ہیں کہ قرآن کی اصل برکت اس امر میں مضمرا ہے کہ اللہ تعالیٰ کے احکام و اواامر پر عمل کیا جائے اور اس کی منہیات و محramات سے اجتناب کیا جائے“ (۷۵)

۶۔ اہمیت تفسیر بخاطر موضوع

کسی علم کی اہمیت کا اندازہ اس کے موضوع سے بھی لگایا جاسکتا ہے۔ جتنا اسی علم کا موضوع اہم ہوگا اتنا ہی وہ علم اہم ہوگا۔ اس بنیاد پر علم تفسیر کو دیکھنے کہ ”اس کا موضوع اللہ تعالیٰ کا کلام (قرآن مجید) ہے جو ہر حکمت کا منبع اور ہر فضیلت کا معدن ہے“ (۷۶)۔ علم تفسیر میں قرآن مجید کے معانی و مطالب کو کھول کر بیان کیا جاتا ہے اور اس (یعنی قرآن مجید) کے اغراض و مقاصد کو ذیر بحث لایا جاتا ہے جیسے ”توحید و رسالت، اصلاح عقائد، اعمال و اخلاق، تحفظ حقوق، نظام مملکت کی درستگی، اعلاء کلمة اللہ، تذکیر آخرين، زہد و قناعت، تقویٰ، ہصہ و شکر کی تعلیم، اخلاقی اور عملی گندگیوں سے طہارت، فساد فی الارض سے اجتناب، مجرمین کی سرکوبی، جان و مال اور عزت و ناموس پا مال کرنے والے مفاسد سے معاشرے کی تطہیر و پاکی“ (۷۷)

قرآن مجید کے یہ مقاصد اور ز giovان کے علاوہ کتب میں بیان ہوئے ہیں (۷۸) واضح طور پر علم تفسیر کی اہمیت پر دلالت کرتے ہیں کیونکہ ان ہی مقاصد کو تفسیر میں بیان کیا جاتا ہے اور ان ہی مقاصد کی تکمیل کے لیے اللہ تعالیٰ نے حضور ﷺ کو مبعوث فرمایا، پھر ان جملہ مقاصد کو آپ ﷺ کی بعثت کے مقاصد قرار دیتے ہوئے انہیں تین عنوانات میں تقسیم فرمادیا:

- ۱۔ تلاوت آیات۔
- ۲۔ تعلیم کتاب و حکمت۔
- ۳۔ ترکیہ نفوس۔ (۷۹)

مختصر یہ کہ ”موضوع تفسیر صرف وہی مضامین ہیں:

- ۱۔ جو علوم الہیہ اور مقاصد قرآن سے تعلق رکھتے ہوں۔
- ۲۔ جن کی تشریح و تفسیر آنحضرت ﷺ نے کی ہوئی۔ (۸۰)

۷۔ اہمیت تفسیر بخلاف اہتمام امت

قرآن مجید کی تفسیر کی اہمیت کا ایک پہلو یہ بھی ہے کہ اس کے وقتِ زوال سے ملت اسلامیہ اس کی تفسیری خدمات مختلف انداز سے، مختلف اغراض و مقاصد کے پیش نظر انجام دیتی آ رہی ہے اور تا قیامت یہ سلسلہ ان شاء اللہ جاری رہے گا۔ تاریخ تفسیر کا طالب علم قرآن مجید کی ان تفسیری خدمات سے بخوبی آگاہ ہے۔ عالم اسلام میں سب سے زیادہ کتب قرآن مجید کی تفسیر میں موجود ہیں۔ یہ امت اسلامیہ کے اہتمام کا نتیجہ ہے۔ اگر قرآن حکیم کی تفسیر و توضیح کرنا اہم کام نہ ہوتا تو اس قد رکب تفسیر نہ ہوتیں۔

۸۔ اہمیت تفسیر بخلاف شعبہ ہائے تفسیر

اس کے علاوہ ایک اور پہلو بھی ہے جس سے تفسیر کی اہمیت عیاں ہوتی ہے اور وہ یہ ہے کہ عالم اسلام کے تعلیمی اداروں میں تفسیر القرآن کا مضمون پڑھایا جاتا ہے۔ دینی مدارس میں تو پوری پوری تفسیریں پڑھائی جاتی ہیں جبکہ بعض جامعات میں تو تفسیر کے مستقل شعبے قائم ہیں۔ ان شعبوں میں ایک ائمہ فل اور پی ایچ ڈی کے تحقیقی کام پڑھ گریاں دی جاتی ہیں۔ ملت اسلامیہ کے اس اہتمام نے تفسیر قرآن کی اہمیت کو پڑھا کر رکھ دیا ہے۔

۹۔ اہمیت تفسیر بخلاف اصول تفسیر

علماء اسلام نے ایسے اصول و قواعد وضع کرنے کا اہتمام کیا ہے جن کی روشنی میں قرآن مجید کی تفسیر کی جاتی ہے۔ اگر ان اصول کی پابندی مفسر نہیں کرے گا تو اس کی تفسیر غیر مقبول ہوگی۔ جن کتب میں ایسے اصول بیان کئے جاتے ہیں انہیں کتب اصول تفسیر کہتے ہیں۔ جیسے:

- ۱۔ مقدمہ فی اصول التفسیر از امام ابن تیمیہ (متوفی ۷۲۸ھ)
 - ۲۔ الفوز الکبیر فی اصول التفسیر از شاہ ولی اللہ در بلوی۔
 - ۳۔ تفسیر قرآن کے اصول از حمید الدین فراہمی۔ ترتیب خالد مسعود۔
- یہ لکب اور جوان کے علاوہ ہیں واضح طور پر علم تفسیر کی اہمیت پر دلالت کرتی ہیں۔

۴۔ اہمیت تفسیر بلحاظ غرض و غایت اور فوائد

علم تفسیر کی غرض و غایت یہ ہے کہ اس کے ذریعے کلام اللہ کے معانی معلوم کیے جاتے ہیں (۸۱)۔ اور اس کی اہمیت اس اعتبار سے بھی ہے کہ اس کے فوائد بہت زیادہ ہیں مثلاً:

- ۱۔ علامہ زرقانی لکھتے ہیں کہ:

”فائده التفسیر ہی التذکر والاعتبار، و معرفة هداية الله في
العقائد والعبادات والمعاملات والأخلاق ليفوز الأفراد و
المجاميع بخير العاجلة والأجلة“ (۸۲)

(.....تفسیر کا فائدہ یاد رہائی، عبرت آموزی اور عقائد و عبادات و معاملات اور اخلاق میں اللہ تعالیٰ کی ہدایت کا معلوم کرنا ہے تاکہ فرد اور معاشرہ دنیا و آخرت میں کامیابی و کامرانی سے ہمکنار ہو.....)۔

۲۔ حاجی خلیفہ لکھتے ہیں:

”..... فائدته (ای التفسیر) حصول القدرة على استنباط الأحكام
الشرعية على وجه الصحة“ (۸۳)

(علم تفسیر کا فائدہ ہے صحیح طریقے پر شرعی احکام کے استنباط پر قدرت کا حاصل ہونا)۔

۳۔ فہم قرآن

علم تفسیر کا ایک فائدہ یہ ہے کہ اس کے ذریعہ سے قرآن مجید کو سمجھا جاتا ہے چنانچہ علامہ زرقانی لکھتے ہیں کہ:

”تفسیر وہ علم ہے جس کے ذریعے اللہ تعالیٰ کی کتاب جو نبی علیہ الصلوٰۃ والسلام پر نازل ہوئی، کے مطالب، احکام، اور حکمت بھی جاسکتی ہے“ (۸۲)

۴۔ اللہ تعالیٰ کی مراد کی معرفت
علم تفسیر ہی ایسا علم ہے جس سے معلوم ہو جاتا ہے کہ:
”اللہ تعالیٰ نے جو کچھ ارشاد فرمایا ہے، اس سے اس کی مراد کیا ہے“۔ (۸۵)

۵۔ ذریعہ تدوین حدیث
علم تفسیر کے فوائد میں سے ایک فائدہ یہ بھی ہے کہ اس کے ذریعے قرآن مجید کی تفسیر و توضیح سے متعلقہ روایات کو دو طرح سے مدون کیا گیا:

الف ایک یہ کہ اس علم کی اہمیت کے پیش نظر محدثین حضرات نے اپنی کتب میں ان روایات کو مدون کرنے کا خاص اہتمام کیا جن کا تعلق قرآن مجید کی کسی آیت کی وضاحت سے تھا۔ بعض محدثین نے تو اپنی کتب میں تفسیر کے نام سے ایک مستقل باب باندھ رکھا ہے۔ جسے ”باب التفسیر“ یا ”كتاب التفسير“ کہتے ہیں۔

ب دوسرے یہ کہ جو تفسیری کتب تفسیر ما ثور کے اسلوب پر لکھی گئی ہیں ان میں ایسی احادیث کو مدون کر دیا گیا ہے جو آیات کی تفسیر میں وارد ہوئی ہیں جیسے تفسیر طبری، تفسیر ابن کثیر اور الدر المختار فی التفسیر المأثور وغیرہ۔

۶۔ اہمیت تفسیر بلحاظ شروط مفسر
مفسر کے لیے مقررہ شروط سے بھی علم تفسیر کی اہمیت عیا ہوتی ہے کیونکہ کسی کام کے انجام دینے کی شروط جتنی کڑی اور زیادہ ہوں گی اتنا ہی وہ کام اہمیت کا حامل ہو گا۔ مفسر یا تفسیر نویسی کی شروط اور علماء نے خاص اہتمام سے بیان فرمایا ہے، جیسے عربی زبان کے علوم، قرآن و حدیث کے علوم، علم فقه و اصول فقہ وغیرہ کا تفہم و ادراک اور تقویٰ، صحت اعتقاد، اور ملکہ اجتہاد وغیرہ سے مزین ہونا۔ (۸۶)

حوالہ جات

- ۱۔ دیکھنے لسان العرب ازا بن منظور ج ۲ ص ۳۶۱ مطبوعہ ایران، ۵۰۲ھ، والقاموس الفرید از وحید الزمان ص ۵۰۲، ۵۰۳ھ، انحرافی از ابو حیان الاندلسی ج ۱ ص ۱۳۰۸، القاهرہ ۱۳۰۸ھ، و کتاب التعریفات از علامہ جرجانی ص ۲۵، بیروت ۱۹۹۰ء، الشیر و المفسرون ج ۱ ص ۱۱۔
- ۲۔ سورۃ الفرقان (۲۵): ۳۳۔
- ۳۔ جامع البيان از امام طبری ج ۱۹ ص ۱۱، طبع مصریہ۔
- ۴۔ معارف القرآن از قاضی محمد زہرا الحسینی ص ۲۰، ۲۱، دارالاتقاء، تکمیل طچهارم، ۱۳۹۸ھ۔
- ۵۔ البرهان فی علوم القرآن از علامہ بدرا الدین زرشی ج ۱ ص ۱۳، داراحیاء التراث العربی، القاهرہ۔
- ۶۔ انحرافی از ابو حیان ج ۱ ص ۲۶، دارالقرآن بیروت، ۱۳۷۲ھ۔
- ۷۔ ایضاً۔
- ۸۔ منازل العرفان فی علوم القرآن ص ۲۰۹۔
- ۹۔ الشیر و المفسرون ج ۱ ص ۱۵۔
- ۱۰۔ دیکھنے لسان العرب ج ۱۳ ص ۳۲، /الاتفاق فی علوم القرآن از علامہ جمال الدین سیوطی (متوفی ۹۶۰ھ) ج ۱ ص ۲۳، المکتبۃ الثقافية، بیروت۔
- ۱۱۔ کلیات ابی البقاء از قاضی ابوالبقاء یوسف ص ۱۰۵۔
- ۱۲۔ الشیر و المفسرون ج ۱ ص ۲۶، نیز دیکھنے روح المعانی از علامہ ابوفضل محمد الآلوبی ج ۱ ص ۳، مکتبہ وہبہ عابدین، ۱۹۷۶ء۔
- ۱۳۔ دیکھنے سورۃ آل عمران (۳): ۵۹، او سورۃ النساء (۴): ۵۹۔
- ۱۴۔ دیکھنے سورۃ آل عمران (۳): ۵۳، سورۃ یونس (۱۰): ۳۹۔
- ۱۵۔ دیکھنے سورۃ یوسف (۱۲): ۲، ۳۷، ۳۸۔
- ۱۶۔ تفصیل کے لیے دیکھنے منا حل العرفان فی علوم القرآن از محمد عبدالعلیم الزرقانی ص ۲، دارالكتب العلمیة، طاولی: ۱۹۸۸ء / ۱۳۰۹ھ۔
- ۱۷۔ سورۃ الروم (۳۰): ۹۱۔
- ۱۸۔ کتاب التعریفات محوالہ بالاص ۲۲۔

- ۱۹۔ مناصل العرفان فی علوم القرآن ص ۷، التفسیر والمحشر دن ج اص ۷۶۔
- ۲۰۔ تفسیر طبری میں کسی بھی آیت کی ابتداء میں یہ جملہ دیکھا جاسکتا ہے۔
- ۲۱۔ الاتقان فی علوم القرآن، حمولہ بالاج ۲۳ ص ۷۸، التفسیر والمحشر دن ج اص ۱۹۔ ۲۰، حوالہ مقدمۃ التفسیر از امام راغب اصفهانی، ص ۳۰۳۔ ۳۰۴، باختر کتاب تفسیر القرآن عن المطاعن از قاضی عبدالجبار۔
- ۲۲۔ روح المعانی از سید محمود آلوی بغدادی (مقدمہ) ج اص ۷، الاتقان، سابق حوالج ۲ ص ۷۳۔
- ۲۳۔ سورۃ النجیر (۸۹): ۱۳۔
- ۲۴۔ الاتقان، حمولہ بالاج ۲۳ ص ۷۳۔
- ۲۵۔ معالم التغزیل از امام بنوی ج ۹ ص ۱۸، نیز دیکھئے تفسیر مظہری ج اص ۵۲۔
- ۲۶۔ مقدمۃ التفسیر روح المعانی از علامہ آلوی، حمولہ بالاج اص ۵۔
- ۲۷۔ الاتقان، حمولہ بالاج ۲۳ ص ۷۳۔
- ۲۸۔ ایضاً۔
- ۲۹۔ ایضاً، دوسرے الفاظ میں یوں سمجھئے کہ ”روایت کی مدد سے کسی قرآنی لفظ کے معنی کو بیان کر دینا تفسیر ہے اور درایت کی مدد سے لفظ کے معنی کو بیان کر دینا تاویل ہے۔
- ۳۰۔ التفسیر والمحشر دن ج اص ۲۲۔
- ۳۱۔ ایضاً۔
- ۳۲۔ اختلافات کا مطلب یہ ہے کہ اس لفظ کے معنی بھی ہو سکتے ہیں اور یہ بھی یہ بھی ہو سکتے ہیں اور یہ بھی۔
- ۳۳۔ التفسیر والمحشر دن ج اص ۲۲۔
- ۳۴۔ الاتقان، حمولہ بالاج ۲۳ ص ۱۸۳۔
- ۳۵۔ مقدمۃ التفسیر از امام راغب اصفهانی کا اردو ترجمہ از مولانا محمد اشرف قریشی ص ۳۹۔ ۳۲ تا ۳۹۔
- ۳۶۔ سورۃ الحیریم (۲۲): ۳۔
- ۳۷۔ سورۃ فاطر (۳۵): ۲۲۔
- ۳۸۔ سورۃ الانعام (۶): ۲۸۔
- ۳۹۔ سورۃ الشعاب (۶۸): ۲۲۔
- ۴۰۔ سورۃ الانعام (۶): ۱۰۳۔
- ۴۱۔ سورۃ النور (۲۳): ۵ تا ۳۔
- ۴۲۔ سورۃ البقرہ (۲): ۲۲۷۔
- ۴۳۔ سورۃ مس (۳۸): ۲۹۔

- ۳۳۔ دیکھئے منازل العرفان فی علوم القرآن ج ۲ ص ۲۱۲-۲۱۳۔
- ۳۴۔ سابق حوالہ ۲۱۲-۲۱۳ بحوالہ تفسیر عزیزی پارہ تبارک (فتح العرز)
- ۳۵۔ اس حدیث کو امام ابو یعلی نے حضرت ابن مسعود سے اور امام بن حنفی نے حضرت ابو ہریرہؓ سے مرفوعاً روایت کیا۔ شرح صحیح مسلم از غلام رسول سعیدی ج ۱ ص ۱۲۵، فرید بک شال، اردو بازار لاہور۔
- ۳۶۔ سورۃ القصص (۲۸): ۸۵۔
- ۳۷۔ اخیر راجحہ از علماء ابو حیان انڈی ج ۱ ص ۱۲۳، المکتبۃ التجاریۃ، مکملہ، تبیان القرآن از غلام رسول سعیدی، محوالہ بالا ج ۱ ص ۱۲۵-۱۲۶۔
- ۳۸۔ سورۃ الص (۳۸): ۲۹۔
- ۳۹۔ سورۃ البقرۃ (۲): ۲۲۹۔
- ۴۰۔ مقدمۃ التفسیر از امام راغب اردوبڑ ج ۱ ص ۸۲-۸۵۔
- ۴۱۔ تفسیر ما ثور اور تفسیر بالرائے از ڈاکٹر محمد میاں صدیقی، فکر و نظر اکتوبر۔ دسمبر ۱۹۹۰ء، جلد ۲: ۲۸ ص ۱۸۶ ادارہ تحقیقات اسلامی، اٹھریشل اسلامک یونیورسٹی اسلام آباد۔
- ۴۲۔ ایضاً ص ۹۰۔
- ۴۳۔ سورۃ الانعام (۶): ۸۲۔
- ۴۴۔ تفسیر ابن کثیر ج ۲ ص ۲۰۷، جمیعۃ احیاء التراث الاسلامی ط اولی ۱۹۹۸۔
- ۴۵۔ سورۃ البقرۃ (۲): ۱۸۲۔
- ۴۶۔ تفسیر ابن کثیر ج ۲ ص ۲۹۰ نیز، دیکھے جامع الترمذی از امام ابو عینی الترمذی (عربی، اردو)، ابواب تفسیر القرآن حدیث نمبر ۸۸۵ تا ۸۸۷ ج ۲ ص ۳۱۲، جہاں سورۃ البقرۃ کی آیت ۱۸ کے متعلق حضرت عذری بن حاتم کا دلچسپ قصہ مذکور ہے، فرید بک شال اردو بازار لاہور۔
- ۴۷۔ دیکھئے سن ایڈی داؤد (عربی، اردو)، مکتاب الطهارۃ، باب التیعم حدیث نمبر ۳۲۳ تا ۳۲۵، فرید بک شال لاہور۔
- ۴۸۔ قصہ: التفسیر از ڈاکٹر احمد شری باصی ص ۲۷۔
- ۴۹۔ دیکھئے الفوز الکبیر فی اصول التفسیر باب دوم کی فصل اول۔
- ۵۰۔ اردو دائرۃ معارف اسلامیہ ج ۱/۱ ص ۵۲۷، پنجاب یونیورسٹی لاہور۔
- ۵۱۔ غریب القرآن کے موضوع پر مزید لصانیف کے لیے دیکھے سابق حوالہ ص ۵۳۸۔
- ۵۲۔ مناصل العرفان فی علوم القرآن ج ۲ ص ۹۔
- ۵۳۔ تاریخ تفسیر و مفسرین از غلام احمد حریری ص ۳۱۔
- ۵۴۔ مناصل العرفان فی علوم القرآن ج ۲ ص ۱۱۔

- ۶۶۔ مفسرین عظام اور ان کی تفسیری خصوصیات از عبدالعزیز بلوچ ص ۱۳، التورا کیدی می سر گودھا۔
- ۶۷۔ منازل العرفان ص ۹۔
- ۶۸۔ منازل العرفان ج ص ۹ نیز دیکھئے تفسیر بالما ثور و مناج امفسرین فیصل۔
- ۶۹۔ سورۃ الْأَخْلَقِ (۱۲) ۱۴۳۳۔
- ۷۰۔ سورۃ النُّجُمِ (۵۳) ۳۴۲۔
- ۷۱۔ تفسیر ما ثور و تفسیر بالراے از ڈاکٹر محمد میاں صدیقی، فکر و نظر اکتوبر۔ دسمبر ۱۹۹۰ ص ۸۹۔
- ۷۲۔ صحیح بخاری کتاب العلم، باب قول النبي ﷺ اللهم علمه الكتاب، باب نمبر ۵۹۔
- ۷۳۔ شفیع ابن ماجہ، باب فضل ابن عباسؓ باب نمبر ۳۲، حدیث نمبر ۷۴۔
- ۷۴۔ فتح الباری ج ص ۹۰، ۷۷، دارالنشر الکتب الاسلامیہ لاہور۔
- ۷۵۔ منازل العرفان ج ص ۲۴ ص ۱۰۱۔
- ۷۶۔ کشف الظنون از حاجی خلیفہ ج ص ۲۷، طبع استنبول ۱۳۲۲۔
- ۷۷۔ منازل العرفان ص ۲۲۶۔
- ۷۸۔ مقاصد قرآن کی معرفت کے لیے دیکھئے منازل العرفان ص ۸۲۳ تا ۸۵۲ اور معارف القرآن از قاضی محمد زادہ الحسینی ص ۱۰۱ تا ۱۳۷۱ دارالارشاد ایمک، پاکستان، تاریخ اذکار و علوم اسلامی ج ص ۱۰۶ تا ۱۱۰۔
- ۷۹۔ ملاحظہ کیجئے سورۃ البقرۃ آیت نمبر ۱۵۹، ۱۵۱ اور سورۃ الجمعد آیت نمبر ۲۔
- ۸۰۔ منازل العرفان ص ۲۲۸۔
- ۸۱۔ کشف الظنون ج ص ۳۲۷۔
- ۸۲۔ منازل العرفان فی علوم القرآن ج ص ۱۲۔
- ۸۳۔ کشف الظنون ج ص ۳۲۷۔
- ۸۴۔ الاتقان فی علوم القرآن ج ۲ ص ۲۷۔
- ۸۵۔ منازل العرفان بحولہ بالاج ص ۱۲۔
- ۸۶۔ شروع تفسیر اور ان کی تفصیل کے لیے دیکھئے الاتقان فی علوم القرآن، بحولہ بالاج ج ص ۵۷ (النوع الثامن والسبعون)، التفسیر والفسرون بحولہ بالاج ص ۲۷۲۲۴۵۔